

## 48998 - ناماز ئوقۇشتىن توسۇلغان ۋاقتلار

### سوئال

بىر كۈن جەرياندا ناماز ئوقۇشتىن توسۇلغان ۋاقتلار قايسى ؟

### تەپسىلىي جاۋاب

مەدەھىيە ئاللاھقا بولسۇن .

قىسقىچە قىلىپ ئېيتقاندا ، توسۇلغان ۋاقت ئۈچ ، كىگەيتىپ ئېيتقاندا بەش . ئۇلار :

تاڭ ئاتقاندىن كۈن چىققۇچە .

كۈن چىققاندىن باشلاپ ، ئۇ نەيزە بويى كۆتۈرۈلگىچە ، ھەمدە بۇ ۋاقت 12 منۇت دەپ پەرەز قىلىندۇ ،

ئىھتىيات يۈزىدىن 15 منۇت قىلىندۇ .

چۈشتە كۈن تىكلەش ، ئاسماننىڭ ئەڭ ئىگىز نۇقتىسىدىن ئۆتكىچە .

ئەسىر نامىزىدىن كۈن ئولتۇرغۇچە .

كۈن ئولتۇرۇشقا باشلىغاندىن باشلاپ ، ئۇ تولۇق ئولتۇرۇپ بولغۇچە .

بۇ ۋاقتلار قىسقىچە قىلىپ ئېيتقاندا ، تۆۋەندىكىچە بولىدۇ :

تاڭ ئاتقاندىن باشلاپ ، كۈن نەيزە بويى كۆتۈرۈلگىچە .

كۈن چۈشتە تىكلەشكەندىن باشلاپ ، ئاسماننىڭ ئەڭ ئىگىز نۇقتىسىدىن ئۆتكىچە .

ئەسىر نامىزىدىن كۈن تولۇق ئولتۇرغۇچە .

تاڭ ئاتقاندىن باشلاپ دىگەنمىز ، يەنى بامداتنىڭ ئەزىنىدىن كېيىن بامداتنىڭ سۈننىتىدىن باشقا نەپلە نامازنى

مەنئىي قىلىش بولۇپ ، بۇ ھەبەلىيلەرنىڭ قارىشى .

شافىئىيلەر بولسا چەكلەش بامدات نامىزىنىڭ ئۆزىگە مۇناسىۋەتلىك بولۇپ ، ئەزان بىلەن ئىقامەتنىڭ ئارىسىدا

نەپلە ناماز ئوقۇش چەكلەنمەيدۇ ، ھەمدە چەكلەش بامداتنىڭ پەرزىنى ئادا قىلىپ بولغاندىن كېيىنلىكىگە

قارىتىلغان .

ھەمدە بۇ بولسا بەكرەك توغرا قاراش ، بىراق كىشى تاڭ ئاتقاندىن كېيىن بامداتنىڭ ئىككى رەلىتىدىن باشقا نەپلە

ناماز ئوقۇماسلىقى كىرەك . چۈنكى پەيغەمبەر ( ئاللاھنىڭ تەرىپلىشى ۋە ئامانلىق ئۈنىگە بولسۇن ) . تاڭ ئاتقاندىن

كېيىن پەقەت يەڭگىل ئىككى رەكەت ناماز ئوقۇيتتى .

[ الشرح الممتع للشيخ ابن عثيمين رحمه الله 4/160 ] كە قاراڭ .

يۇقۇردا دىيىلگەننىڭ دەلىلى بولسا : بۇخارىي ( 547 ) ، مۇسلىم ( 1367 ) نەقىل قىلدىكى ، ئىبنى ئەبباس مۇنداق

دىگەن : " بەزى ئىشەنچلىك كىشىلەر مىنىڭ قېشىمدا گۇۋاھلىق بەردىكى ، مىنىڭ قارىشىمدا ئۇلارنىڭ ئىچىدە ئەڭ

ئىشەنچلىكى بولسا ئۇمەر ئىدى ، پەيغەمبەر ( ئاللاھنىڭ تەرىپلىشى ۋە ئامانلىق ئۇنىڭغا بولسۇن . ) بامداتتىن كىيىن كۈن چىققۇچە ، ئەسەردىن كىيىن كۈن ئولتۇرغۇچە ناماز ئوقۇشتىن چەكلىدى . "

بۇخارىي ( 548 ) ، مۇسلىم ( 1371 ) نەقىل قىلدىكى ، ئىبنى ئۇمەر مۇنداق دىگەن : " ئاللاھ ئەلچىسى ( ئاللاھنىڭ تەرىپلىشى ۋە ئامانلىق ئۇنىڭغا بولسۇن . ) مۇنداق دىگەن : **« قۇياشنىڭ ئۈستۈنكى قېشى كۆرۈنگەندە ، ئۇ تاكى ئۇپۇقتىن كۆتۈرۈلگىچە ناماز ئوقۇشنى كەينىگە سۈرۈڭلار . ھەمدە قۇياشنىڭ ئاستىنقى قېشى يوقالغاندا ، ئۇ تاكى تولۇق ئولتۇرغىچە ناماز ئوقۇشنى كەينىگە سۈرۈڭلار . »**

بۇخارىي ( 551 ) نەقىل قىلدىكى ، ئەبۇ سەئىد خۇدرىي مۇنداق دىگەن : " مەن ئاللاھ ئەلچىسىنىڭ ( ئاللاھنىڭ تەرىپلىشى ۋە ئامانلىق ئۇنىڭغا بولسۇن . ) مۇنداق دىگەنلىكىنى ئاڭلىدىم : **« بامداتتىن كىيىن كۈن تولۇق كۆتۈرۈلگىچە ناماز يوق ، ھەمدە ئەسەردىن كىيىن كۈن ئولتۇرغۇچە ناماز يوق . »**

مۇسلىم ( 1373 ) نەقىل قىلدىكى ، ئۇقبە بىن ئامىر جۇھەنىي مۇنداق دىگەن : " ئۈچ ۋاقىت بار ، ئاللاھ ئەلچىسى ( ئاللاھنىڭ تەرىپلىشى ۋە ئامانلىق ئۇنىڭغا بولسۇن . ) بىزنى ئۇنىڭدا ناماز ئوقۇش ۋە مەيلىتىرىمىزنى دەپنە قىلىشتىن توسۇغان : قۇياش ئىنىق كۆتۈرۈلۈشكە باشلاپ ، تاكى ئۇ تولۇق كۆتۈرۈلۈپ بولغىچە ، چۈشتە قۇياش تىكىلىشىپ ، ئاسماننىڭ يۇقۇرى نۇقتىسىدىن ئۆتكىچە ، قۇياش ئولتۇرۇشقا باشلاپ ، تاكى ئۇ تولۇق ئولتۇرۇپ بولغىچە . "

ھەمدە ئاللاھ ياخشى بىلىدۇ .